

ବାର୍ଷିକ ଧର୍ମ ସମ୍ମିଳନୀ ଆୟୋଜନ କରିବାର ବିଭିନ୍ନ ଉଦ୍ଦେଶ୍ୟ ମଧ୍ୟରୁ ଏହା ମଧ୍ୟ ଏକ ଉଦ୍ଦେଶ୍ୟ ଅଟେ କି ପରସ୍ପର ମଧ୍ୟରେ ଏପରି ଭାତୃତାବ ଓ କୃତଜ୍ଞତାର ଭାବନା ଉତ୍ପନ୍ନ କରିବା ଯାହାକି ଅନ୍ୟମାନଙ୍କ ପାଇଁ ଉଦାହରଣ ସାବ୍ୟସ୍ତ ହେବ । ଇଂଲଣ୍ଡର ବାର୍ଷିକ ଧର୍ମ ସମ୍ମିଳନୀର ସଫଳତା ପୂର୍ବକ ଅନୁଷ୍ଠିତ ହେବା ଓ ଜଳସାରେ ଯୋଗ ଦେଇଥିବା ସମ୍ମାନନୀୟ ଅତିଥିମାନଙ୍କର ବିଶ୍ୱାସ ବର୍ଦ୍ଧକ ଅଭିବ୍ୟକ୍ତି ପ୍ରକାଶ ।

ତଶହୁଦ୍, ତଉଜ ଏବଂ ସୁରେ ଫାତିହାର ଆବୃତ୍ତି କରିବା ପରେ ହୁଜୁର ଅନସ୍ୱର ଅ:ବ କହିଲେ- ଅଲ୍ଲାଃତାଲାଙ୍କ ଅଶେଷ ଦୟା ଓ କୃପାରୁ ଇଂଲଣ୍ଡର ବାର୍ଷିକ ଧର୍ମ ସମ୍ମିଳନୀ ବିଗତ ସପ୍ତାହରେ ସଫଳତାର ସହ ଅନୁଷ୍ଠିତ ହୋଇଗଲା । ସେହି ତିନି ଦିନ ଆମେ ଅଲ୍ଲାଃଙ୍କ କୃପା ଓ ବରକତର ଦୃଶ୍ୟ ଦେଖିଲେ ଏବଂ ପ୍ରତ୍ୟେକ ଯୋଗଦାନକାରୀ ଅନୁଭବ କଲେ ଯେ, ପ୍ରତି ମୁହୂର୍ତ୍ତରେ ଅଲ୍ଲାଃଙ୍କ କୃପା ଓ ସାହାଯ୍ୟ ସହଯୋଗ ଅବତୀର୍ଣ୍ଣ ହେଉଥିଲା । ସୁତରାଂ ଏଥିପାଇଁ ଆମେ ଯେଭଳି ଅଲ୍ଲାଃଙ୍କ ନିକଟରେ କୃତଜ୍ଞ ହେଲେ ମଧ୍ୟ କମ୍ ହେବ । ଏହି କୃତଜ୍ଞ କର୍ମକର୍ତ୍ତା ତଥା ଯୋଗଦାନକାରୀ ଅତିଥି ଉଭୟଙ୍କ ତରଫରୁ ବ୍ୟକ୍ତ ହେବା ଉଚିତ୍ । ଯଦ୍ୱାରା ଆମେ ଅଲ୍ଲାଃଙ୍କ କୃପା ଆହୁରି ଅଧିକରୁ ଅଧିକ ପ୍ରାପ୍ତ କରିପାରିବା ଏବଂ ଅତିଥିମାନଙ୍କୁ ସେବାରେ କର୍ମୀରତ ସେବକମାନଙ୍କର ମଧ୍ୟ କୃତଜ୍ଞ ହେବା ଉଚିତ୍ ।

ହୁଜୁର ଅନସ୍ୱର ଅ:ବ କହିଲେ-ବାର୍ଷିକ ଧର୍ମ ସମ୍ମିଳନୀ ଆୟୋଜନ କରିବାର ବିଭିନ୍ନ ଉଦ୍ଦେଶ୍ୟ ମଧ୍ୟରୁ ଏହା ଏକ ଉଦ୍ଦେଶ୍ୟ ଅଟେ କି ପରସ୍ପର ମଧ୍ୟରେ ଏପରି ଭାତୃତାବ ଓ କୃତଜ୍ଞତାର ଭାବନା ଉତ୍ପନ୍ନ କରିବା ଯାହାକି ଅନ୍ୟମାନଙ୍କ ପାଇଁ ଉଦାହରଣ ସାବ୍ୟସ୍ତ ହେବ । ଅଲ୍ଲାଃତାଲାଙ୍କ କୃପାରୁ ଏହି ପ୍ରେମ, ଭଲପାଇବା ଓ ଭାତୃତାବର ପ୍ରକାଶ ଯେତେବେଳେ ଆମେ ଆପଣା ଓ ପରଙ୍କ ସମସ୍ତଙ୍କ ସହିତ କରିଥାଉ ସେତେବେଳେ ପ୍ରତ୍ୟେକ ଅହେମଦିଙ୍କ ଏହି ଆଚରଣ ଅଣଅହେମଦି ଅତିଥିମାନଙ୍କୁ ଅତ୍ୟଧିକ ପ୍ରଭାବିତ କରିଥାଏ, ଯାହାର ସେମାନେ ଅଭିବ୍ୟକ୍ତି ପ୍ରକାଶ କରିଥାନ୍ତି କି ଇସଲାମର ପ୍ରକୃତ ଶିକ୍ଷାର ନମୁନା ଆମକୁ ଜଳସାରେ ଦେଖିବାକୁ ମିଳିଲା । ଯେଉଁଥିରେ ଆମେ ବେଶ୍ ପ୍ରଭାବିତ ହେଲୁ । ସେହିପରି କିଛି ଅତିଥିଙ୍କ ମତାମତ ଏଠାରେ ଉପସ୍ଥାପନ କରିବି ଯାହାକି ସେମାନେ ଏହି ପରିବେଶକୁ ପରିଲକ୍ଷିତ କରି ମୁକ୍ତ ଭାବରେ ନିଜର ଅଭିବ୍ୟକ୍ତି ପ୍ରକାଶ କଲେ କି ଯଦି ଏହା ଇସଲାମୀୟ ଶିକ୍ଷା ଅଟେ । ତେବେ ଏହି ଶିକ୍ଷା ସମଗ୍ର ସଂସାରରେ ପରିବ୍ୟାପ୍ତ ହେବା ଆବଶ୍ୟକ ।

ବେନିନ୍‌ର ପୂର୍ବ ବୈଦେଶିକ ମନ୍ତ୍ରୀ ତଥା ରାଷ୍ଟ୍ରପତିଙ୍କ ପରାମର୍ଶଦାତା ମରିୟମ୍ ବୋନି ଜୟାଲୁ ସାହେବା କୁହନ୍ତି- ଜଳସା ଯୋଗୁଁ ମୁଁ ଜମାଅତର ଗଭୀର ଅନୁଧ୍ୟାନ କରିବାର ସୁଯୋଗ ପାଇଲି । ଜଳସାର ବ୍ୟବସ୍ଥା ଦେଖି ମୁଁ ଅତ୍ୟନ୍ତ ପ୍ରଭାବିତ ହେଲି । ସେବକମାନଙ୍କ ବ୍ୟବସ୍ଥାମୂଳକ ସ୍ତର ବେଶ୍ ଉର୍ଦ୍ଧ୍ୱରେ ଥିଲା ଏବଂ ସେମାନଙ୍କ ନିଷ୍ଠା ଦେଖି ମୁଁ ବ୍ୟବସ୍ଥା ଦିଗର ପ୍ରତ୍ୟେକ ଜିନିଷର ନିରୀକ୍ଷଣ କଲି କିନ୍ତୁ ଏଭଳି ବଡ଼ ଧରଣର ଆୟୋଜନରେ କୌଣସି ପ୍ରକାରର ତ୍ରୁଟି ଦେଖିବାକୁ ପାଇଲି ନାହିଁ । ସେ କହିଲେ ଯେତେବେଳେ ମୁଁ ସେବକମାନଙ୍କୁ ଦେଖେ ସେମାନଙ୍କ ମଧ୍ୟରୁ ଛୋଟ, ବଡ଼, ଯୁବକ, ଯୁବତୀ ପ୍ରତ୍ୟେକ ବର୍ଗର ଲୋକ ଅନ୍ୟକୁ ଆରାମ ପ୍ରଦାନ କରିବାକୁ ପ୍ରସ୍ତୁତ ଥିଲେ । ସେ ଆହୁରି କହିଲେ କି ଯେଉଁ ଇସଲାମ ଅହେମଦିମାନେ ଉପସ୍ଥାପନ କରୁଛନ୍ତି ତାହା ହିଁ ସଂସାରରକୁ ଶାନ୍ତି ପ୍ରଦାନ କରିବା ସହିତ ସଂସାରର ସମସ୍ୟାଗୁଡ଼ିକର ସମାଧାନ କରିପାରିବ । ସେ କହିଲେ ଇମାମ ଜମାଅତ ମହିଲାମାନଙ୍କୁ ଯେଉଁ ଉଦ୍‌ବୋଧନ ଦେଲେ ତାହା ମୋ ବିଚାର

। ପ୍ରତ୍ୟେକ ଅହେମଦିଙ୍କର ଏହା ଏକ ବଡ଼ କର୍ତ୍ତବ୍ୟ ଯାହାକୁ କେବଳ କିଛି ଦିନ ପାଇଁ ଲୋକ ଦେଖାଣିଆ କାର୍ଯ୍ୟ କରିବାର ନାହିଁ ବରଂ ସଦାସର୍ବଦା ପାଇଁ ଏହି ଉତ୍ତମ ପ୍ରଭାବକୁ ବଜାୟ ରଖିବାର ଅଛି ।

ହଜୁର ଅଣସ୍ତର ଅ.ବ କହିଲେ- ଏହା କିଛି ଅଣଅହେମଦିଙ୍କ ଅଭିବ୍ୟକ୍ତି ଥିଲା ଯାହାର ମୁଁ ଚର୍ଚ୍ଚା କଲି । ଦେଖ ଜଳସାରେ ଏପରି କେତେକ ମୁସଲମାନ ମଧ୍ୟ ସାମିଲ ଥିଲେ ଯେ ପ୍ରସାଶନିକ ମୁଖ୍ୟ କିମ୍ବା ସେମାନଙ୍କ ପ୍ରତିନିଧି ଥିଲେ । ସେମାନଙ୍କ ମଧ୍ୟରୁ ଜଣେ ଦୁଇ ଜଣଙ୍କର ମନ୍ତବ୍ୟର ମଧ୍ୟ ଚର୍ଚ୍ଚା କରିଦେଉଛି ।

ହାଜି ମହମ୍ମଦ ସଲିମ୍ ସାହେବ ଯେ କି ଗାନିକନାକରିର ଉପ ରାଷ୍ଟ୍ରପତି ଦାୟିତ୍ବରେ ଅଛନ୍ତି । ସେ କହିଲେ ମୋତେ ହଜ୍ଜ କରିବାର ସୁଯୋଗ ମିଳିଲା ଏବଂ ମୁଁ ଅନେକ ଇସଲାମୀ ଦେଶର ଧାର୍ମିକ କାର୍ଯ୍ୟକ୍ରମରେ ମଧ୍ୟ ସାମିଲ ହୋଇଛି କିନ୍ତୁ ଏଭଳି ଉତ୍ତମ ଓ ପ୍ରଶଂସନୀୟ ବ୍ୟବସ୍ଥା କେଉଁଠାରେ ହେଲେ ଦେଖି ନାହିଁ । ପ୍ରକୃତରେ ଏହା ହିଁ ଇସଲାମର ଆତ୍ମା ଅଟେ, ଯାହାକି ଆମକୁ ଏଠାରେ ଦେଖିବାକୁ ମିଳିଲା । ଆପଣମାନେ ନିଜ କାର୍ଯ୍ୟରେ ସବୁଠାରୁ ଆଗରେ ଅଛନ୍ତି ଏବଂ ଆପଣମାନେ ହିଁ ସତ୍ପଥଗାମୀ ଅଟନ୍ତି । ସେ ଆହୁରି କହିଲେ କି ମୋର ବିଶ୍ୱାସ ଆପଣମାନଙ୍କ ପଛରେ ଈଶ୍ବରଙ୍କର (ସାହାଯ୍ୟର) ହାତ ରହିଛି ।

ସେରୋଲିଫ୍ଟିନର ଜଣେ ସାଂସଦ ଶ୍ରୀମାନ ଅଲ୍ଲୁ କଲାକୋ ସାହେବ କହିଲେ- ଅହେମଦିୟତ୍ ହିଁ ଇସଲାମର ବାସ୍ତବିକ ରୂପ ଅଟେ । ଅହେମଦି ମୁସଲମାନ ଶାନ୍ତି ପ୍ରତିଷ୍ଠା ନିମନ୍ତେ ଯେଉଁ ପ୍ରୟାସ କରୁଛନ୍ତି ତାହା ପ୍ରଶଂସା ଯୋଗ୍ୟ ଅଟେ । ଆଜିକାଲି ପ୍ରତ୍ୟେକ ସ୍ଥାନରେ ଇସଲାମକୁ ସଂପ୍ରାସବାସ ସହ ଯୋଡ଼ା ଯାଉଛି କିନ୍ତୁ ଅହେମଦିମାନେ ଏହି ଧାରଣାକୁ ଅନୁଚିତ୍ ପ୍ରମାଣିତ କରୁଛନ୍ତି । ଜଳସାର ବ୍ୟବସ୍ଥା ଅତ୍ୟନ୍ତ ଉତ୍ତମ ଥିଲା । ଛୋଟ ଛୋଟ ପିଲାମାନେ ସେବା କାର୍ଯ୍ୟରେ ବ୍ୟସ୍ତ ଥିଲେ, ଏହି ଦୃଶ୍ୟ ଆତ୍ମସନ୍ତୋଷ ଥିଲା । ମୋ ମତରେ ଜମାଅତ ଅହେମଦିୟାର ସତ୍ୟତା ପ୍ରତିପାଦନ ନିମନ୍ତେ ଏହା ହିଁ ଯଥେଷ୍ଟ ।

ତୁର୍କମେନିସ୍ଥାନର ଜଣେ ବନ୍ଧୁ ଅବଦୁର୍ ରଶିଦ୍ ସାହେବ କୁହନ୍ତି- ମୁଁ ଯେଉଁ ଦିନଠାରୁ ଲଣ୍ଡନ ଆସିଛି ପ୍ରେମ ଓ ଭଲପାଇବାର ବନ୍ଧନରେ ବାନ୍ଧି ହୋଇଯାଇଛି, ଯେପରି ମୁଁ ନିଜ ମାତା ପିତା ଓ ପରିବାର ସହ ରହିଛି । ଜଳସାରେ ଯୋଗ ଦେଇ ମୁଁ ଏକଥା ବୁଝିପାରିଛି ଯେ, ମୁଁ ନିଜର ସମ୍ପୂର୍ଣ୍ଣ ଜୀବନ ଅଲ୍ଲାଙ୍କୁ ଖୋଜିବାରେ ବ୍ୟତୀତ କରିଛି କିନ୍ତୁ ଏଠାରେ ଆସି ହିଁ ମୁଁ ତାଙ୍କୁ ପାଇଲି । ଅଲ୍ଲାଙ୍କ କୃପାରୁ ମୋତେ ଆଲମି ବୟତ୍ ପରି ଭବ୍ୟ ଆୟୋଜନରେ ସାମିଲ ହୋଇ ବୟତ କରିବାର ସୌଭାଗ୍ୟ ଲାଭ ହେଲା ।

ହଜୁର ଅନସ୍ତର ଅ.ବ କହିଲେ- କିଛି ନୂତନ ବୟତକାରୀ ଯେତେବେଳେ ପ୍ରେମ, ଭଲପାଇବା ଓ ଭାତୁଭାବର ଦୃଶ୍ୟ ଦେଖନ୍ତି ସେତେବେଳେ ସେମାନଙ୍କ ବିଶ୍ୱାସରେ ଆହୁରି ଅଧିକ ଅଭିବୃଦ୍ଧି ଘଟିଥାଏ । ଜେମିକାରୁ ଆସିଥିବା ଜଣେ ନୂତନ ଅହେମଦି ମହିଳା ଓମର ସନ୍ ଓଲିୟମ୍ ସାହେବା କହିଲେ- ଜଳସାରେ ଖଲିଫାଙ୍କର ବକ୍ତୃତା ଓ ବିଶେଷ କରି ଆଲମି ବୟତ୍ କାର୍ଯ୍ୟକ୍ରମ ଅତ୍ୟନ୍ତ ଭାବବିହ୍ୱଳ ଥିଲା । ଯେତେବେଳେ ମୁଁ ସେବକମାନଙ୍କୁ ନିଶ୍ଚାର୍ଥପର ସେବା କରିବାର ଦେଖିଲି ସେତେବେଳେ ମୋତେ ଆତ୍ମାସ୍ତ ହେଲା ଯେ, ଏହା ଏକ ଐଶ୍ବରିକ (ଇଲାହି) ଜମାଅତ ଅଟେ ଏବଂ ଖଲିଫାଙ୍କ ସହିତ ସିଧାସଳଖ ଭାବରେ ଅଲ୍ଲାଙ୍କ ସହାୟତା ଓ ସମର୍ଥନ ରହିଛି ।

ହଜୁର ଅନସ୍ତର ଅ.ବ କହିଲେ- ଆଲମି ବୟତ୍ ମଧ୍ୟ ଅନ୍ୟମାନଙ୍କ ଉପରେ ପ୍ରଭାବ ପଡ଼ିଥାଏ । କୁରେଶିନ୍ ପାଲ୍ୟାମେଣ୍ଟର ସାଂସଦ ଜଳସାରେ ଯୋଗ ଦେଇଥିଲେ ସେ କହିଲେ ଆଲମି ବୟତ୍ କାର୍ଯ୍ୟକ୍ରମ ମୋତେ ଅତ୍ୟନ୍ତ ପ୍ରଭାବିତ କରିଛି । ମୁଁ ଖ୍ରୀଷ୍ଟଧର୍ମର Faithly Confirmationର ଆୟୋଜନରେ ଅନେକ ଥର ଯୋଗ ଦେଇଛି କିନ୍ତୁ ଯେଉଁ ନିଷ୍ପାପର ଭାବନା ଓ ଧାର୍ମିକ ଆଜ୍ଞାପାଳନର ସଂକ୍ଷିପ୍ତ ଜମାଅତ ଅହେମଦିୟାର ଆଲମି ବୟତ୍ରେ ଦେଖିବାକୁ ମିଳିଲା ତାହା ଏକ ଅଦଭୁତପୂର୍ଣ୍ଣ ତଥା ବିଚିତ୍ର ଅନୁଭବ ଥିଲା, ଯାହାକୁ ମୁଁ ଜୀବନ ସାରା ମନେରଖିବି ।

ଶକ୍ତି ଉପରେ ଗଭୀର ଛାପ ଛାଡ଼ିଛି । ଅନ୍ୟ ମୁସଲମାନ ଗୋଷ୍ଠୀଙ୍କ ମତରେ ମହିଳାଙ୍କ ସ୍ଥିତି ଗୋଟିଏ (ଚାକର) କ୍ରୀତଦାସଠାରୁ କିଛି କମ୍ ନୁହେଁ । କିନ୍ତୁ ଇମାମ ଜମାଅତ ମହିଳାମାନଙ୍କୁ ପ୍ରଶିକ୍ଷକ କହିଲେ । ସେମାନଙ୍କ କର୍ତ୍ତବ୍ୟ ମଧ୍ୟରେ ଆସନ୍ତା ପିତାର ପ୍ରଶିକ୍ଷଣ ଓ ଶିକ୍ଷା ସାମିଲ ରହିଛି । ଯାହାକି ସଂସାରର ଭବିଷ୍ୟତ ଅଟେ । ଗୁଏଟେମାଲା ପାଲ୍ୟାମେଣ୍ଟର ଜଣେ ସାଂସଦ ଏଲିନା କେଲିସ୍ ନିଜ ମତାମତ ପ୍ରକାଶ କରି କହିଲେ ମୋ ପାଇଁ ଜଳସାରେ ଯୋଗଦେବା ଅତ୍ୟନ୍ତ ଆଶ୍ଚର୍ଯ୍ୟଜନକ ଓ ଅଦଭୂତପୂର୍ଣ୍ଣ ଅନୁଭୂତି ଥିଲା । ଇସଲାମ ଓ ଜମାଅତ ଅହେମଦିୟା ସମ୍ବନ୍ଧରେ ମୋର ମତ ସମ୍ପୂର୍ଣ୍ଣ ରୂପେ ବଦଳି ଯାଇଛି । ମିଡ଼ିୟା ଇସଲାମ ସମ୍ବନ୍ଧରେ ସମ୍ପୂର୍ଣ୍ଣ ଭୁଲ ଓ ଭୟଙ୍କର ତଥ୍ୟ ପ୍ରଚାର ପ୍ରସାର କରୁଅଛି କି ଇସଲାମ ଦୃଶ୍ୟ ଓ କଠୋରତାର ଶିକ୍ଷା ଦେଉଛି କିନ୍ତୁ ଆମକୁ ଏହି ଜଳସାରେ ଇସଲାମର ପ୍ରକୃତ ଓ ଶାନ୍ତି ପ୍ରଦାନକାରୀ ଶିକ୍ଷାର ବାସ୍ତବିକ ରୂପ ଦେଖିବାର ସୁଯୋଗ ମିଳିଲା । ସେବକମାନେ ସହସ୍ର ଅତିଥିମାନଙ୍କ ସେବା କରିବା ଦୃଶ୍ୟ ରୋମାଞ୍ଚକର ଥିଲା । ସେ କୁହନ୍ତି ବର୍ତ୍ତମାନ ମୁଁ ଇସଲାମର ଶାନ୍ତିପୂର୍ଣ୍ଣ ଓ ସୁନ୍ଦର ଶିକ୍ଷାର ବିଚାରଧାରାକୁ ସାଥରେ ଧରି ପ୍ରତ୍ୟାବର୍ତ୍ତନ କରୁଅଛି ।

କୋଷ୍ଟାରିକା ବିଶ୍ୱବିଦ୍ୟାଳୟର ଅଧ୍ୟାପକ ଶ୍ରୀ ଯିଉ ମାୟା ସାହେବ ଜଳସାରେ ଯୋଗ ଦେଇଥିଲେ । ସେ କହିଲେ ଜଳସାରେ ଯୋଗ ଦେଇ ମୁଁ ଇସଲାମର ନୂତନ ରୂପ ଦେଖିବାକୁ ପାଇଲି । ମୁସଲମାନମାନଙ୍କର ଏଭଳି ଜମାଅତ ଦେଖିଲି ଯେଉଁମାନଙ୍କ ମଧ୍ୟରେ ପାରମ୍ପରିକ ପ୍ରେମ ଓ ସଦ୍‌ଭାବନା ବାସ୍ତବରେ ଅତୁଳନୀୟ ଏବଂ ଯେ ନିଜ ବିଶ୍ୱାସକୁ ଅମଳରେ କରି ଦେଖାଇଥାନ୍ତି । ଏଠାରୁ ଫେରି ମୁଁ ନିଜ ବନ୍ଧୁ, ଛାତ୍ରଛାତ୍ରୀମାନଙ୍କୁ ଅବଗତ କରାଇବି ଯେ, ଜମାଅତ ଅହେମଦିୟା ଇସଲାମର ପ୍ରକୃତ ଓ ସୁନ୍ଦର ଶିକ୍ଷାକୁ ନିଜ ବ୍ୟବହାରିକ ଜୀବନରେ ପରିଣତ କରି ଦେଖାଉଛନ୍ତି ତଥା ବାସ୍ତବରେ ନିଜ ଉଦ୍ଦେଶ୍ୟ ଅନୁଯାୟୀ କାର୍ଯ୍ୟରତ ଅଟନ୍ତି । ହଜୁର ଅନୁସ୍ତର ଅ.ବ କହିଲେ- ଜଳସାକୁ ଆସୁଥିବା ଅତିଥିବୃନ୍ଦ ଏପରି ଆମ ପ୍ରଚାରର ମାଧ୍ୟମ ସାଜିଥାନ୍ତି ।

ପୁଣି କୋଷ୍ଟାରିକାର ଜଣେ ସାଂସଦଙ୍କ ପରାମର୍ଶଦାତା ଡଗଲସ୍ ମୋଣ୍ଟି ରୋଗୋ ସାହେବ କହିଲେ ଜଳସାରେ ମୁଁ ଇମାମ ଜମାଅତଙ୍କର ବକ୍ତୃତା ଅତ୍ୟନ୍ତ ମନଧ୍ୟାନର ସହ ଶୁଣିଲି ତାଙ୍କର ଏହି ଉପଦେଶ ମୋତେ ଅତ୍ୟନ୍ତ ପ୍ରଭାବିତ କଲା କି ନିଜ ଶତ୍ରୁମାନଙ୍କୁ କ୍ଷମା ଦେଇ ସେମାନଙ୍କୁ ଦୁଆ ଦେଲେ ହୃଦୟ ସମସ୍ତ ପ୍ରକାରର ଦୈଷ୍ଟରୁ ପବିତ୍ର ହୋଇଯାଇଥାଏ । ହଜୁର ଅନୁସ୍ତର ଅ.ବ କହିଲେ- ଏହା ସେହି ଶିକ୍ଷା ଯାହା କି ହଜରତ ମସିହ ମଉଦ ଆ.ସ ଆମକୁ ପ୍ରଦାନ କରିଛନ୍ତି ଏବଂ ସେ କହିଲେ ଏହା ହିଁ ବିଶ୍ୱରେ ଶାନ୍ତି ପ୍ରତିଷ୍ଠାର ମାଧ୍ୟମ ସାଜିପାରେ । ଉକ୍ତ ଅତିଥି ଜଣକ କହିଲେ ସେହି ବକ୍ତୃତା ଦ୍ୱାରା ମୋର ଅଧ୍ୟାତ୍ମିକ ଓ ବ୍ୟବହାରିକ କ୍ଷେତ୍ରରେ ଅନେକ ଉପକାର ସାଧୁତ ହେଲା । ଇସଲାମର ପ୍ରକୃତ ଶିକ୍ଷା ଏବଂ ତଦନୁଯାୟୀ ଅମଳ କରିବାର ଦୃଶ୍ୟ ଏହି ଜଳସାରେ ଦେଖିବାକୁ ମିଳିଲା ।

ଜଣେ କୁରେଶିନ୍ ମହିଳା କେଟ୍ରିନା ସାଲିକ୍ ସାହେବା ଜଳସାରେ ଯୋଗ ଦେଇ କହିଲେ ମୁଁ ପ୍ରଥମେ ଚର୍ଚ୍ଚରେ ସେବିକା (ନନ୍) ଥିଲି । ବର୍ତ୍ତମାନ ସତ୍ୟର ସନ୍ଧାନ କରୁଅଛି । ସେ କହିଲେ ଜଳସାର ପରିବେଶ ଓ ଏଠାରେ ଲଗାଯାଇଥିବା ପ୍ରଦର୍ଶନୀ ତଥା ଜମାଅତ ସମ୍ବନ୍ଧରେ ଅନ୍ୟାନ୍ୟ ଖବର ଜାଣିବା ପରେ ମୋର ବୁଦ୍ଧି ଉଜ୍ଜ୍ୱଳିତ ହୋଇଛି । ମନେହେଉଛି ମୋର ସତ୍‌ପଥ ପ୍ରାପ୍ତ କରିବାର ଯାତ୍ରା ଖୁବ୍ ଶିଘ୍ର ତାହାର ଲକ୍ଷ ସ୍ଥଳରେ ପହଞ୍ଚିଯିବ । ଇମାମ ଜମାଅତଙ୍କ ବକ୍ତୃତା ମୋତେ ଅତ୍ୟନ୍ତ ପ୍ରଭାବିତ କରିଛି ।

କୁରେଶିଆରୁ ଗୋଟିଏ ଯୁଗଳ ଜଳସାରେ ଯୋଗଦେଇଥିଲେ । ସେମାନେ ଗତ ବର୍ଷ ମଧ୍ୟ (ଜଳସାରେ) ସାମିଲ ହୋଇଥିଲେ । ମୋ ସହ ସାକ୍ଷାତ କରି କହିଲେ ଗତ ବର୍ଷ ଆମେ ଏକ ସାଧାରଣ ମୁସଲମାନଙ୍କ ପରି ସାମିଲ୍ ହୋଇଥିଲୁ କିନ୍ତୁ ଚଳିତ ବର୍ଷ ଆମେ ଅହେମଦି ମୁସଲମାନ ଭାବରେ ସାମିଲ୍ ହୋଇଛୁ ।

ହଜୁର ଅନୁସ୍ତର ଅ.ବ ଅନେକ ସମ୍ମାନନୀୟ ଅତିଥିମାନଙ୍କ ମନ୍ତବ୍ୟ ଚର୍ଚ୍ଚା କରି କହିଲେ- ଅନ୍ୟମାନଙ୍କ ଉପରେ ଆମ ଜମାଅତର ଯେଭଳି ପ୍ରଭାବ ପଡୁଅଛି ତାହାକୁ ସାମାନ୍ୟ ଅବସ୍ଥାରେ ମଧ୍ୟ ପ୍ରତିଷ୍ଠିତ ରଖିବାକୁ ଚେଷ୍ଟା କରିବା ଉଚିତ୍

4th August 2017